

A.L. 260 ta' 1-2002

**ATT DWAR IL-PRIVATTIVI
(KAP. 417)**

**Regolamenti ta' 1-2002 dwar il-Privattivi
(Prodotti ta' Protezzjoni għall-Pjanti)**

BIS-SAHHA tas-setgħat mogħtija bl-artikolu 59 ta' l-Att dwar il-Privattivi, il-Ministru għas-Servizzi Ekonomiċi għamel dawn ir-regolamenti li gejjin—

1. (1) It-titolu ta' dawn ir-regolamenti hu Regolamenti ta' 1-^{Titolu u bidu fis-schħ.} 2002 dwar il-Privattivi (Prodotti ta' Protezzjoni għall-Pjanti).

(2) Dawn ir-regolamenti għandhom jibdew isehħu fl-1 ta' Jannar, 2003.

2. Għall-finijiet ta' dawn ir-regolamenti, kemm-il darba r-rabta ^{Tifair.} tal-kliem ma tkunx teħtieġ xort'ohra -

“Att” tfisser l-Att dwar il-Privattivi;

“ċertifikat” tfisser ċertifikat supplimentari ta’ protezzjoni mahrug mill-Kontrullur għall-finijiet ta’ dawn ir-regolamenti;

“Kontrullur” tfisser il-Kontrullur tal-Proprijetà Industrjali;

“organizmi dannużi” tfisser pesta ta’ pjanti jew prodotti minn pjanti li jappartjenu għar-renju ta’ l-annimali jew tal-pjanti, kif ukoll kull virus, batterja u mikro plasma u patoġeni ohra;

“pjanti” tfisser pjanti hajjin u partijiet ta’ pjanti li jghixu, inkluż frott frisk u żrieragh;

“preparazzjoni” tfisser is-sustanza attiva jew kombinazzjoni ta’ sustanzi attivi ta’ prodott ta’ protezzjoni għall-pjanti;

“privattiva” tfisser privattiva kif imfissra fl-Att, dwar xi prodott;

“prodott” tfisser l-ingredjent attiv jew il-kombinazzjoni ta’ ingredjenti attivi ta’ prodott minn pjanti u tinkludi l-process biex jinkiseb dak il-prodott jew applikazzjoni ta’ dak il-prodott;

“prodotti minn pjanti” tfisser prodotti fi stat mhux proċessat jew li jkunu biss ghaddew minn preparazzjoni sempliċi bhalma huma d-dħin, it-tnixxif jew l-ippreßar, miksib minn pjanti, imma eskuži l-pjanti nfushom;

“prodotti ta’protezzjoni għall-pjanti” tfisser sustanzi attivi u preparazzjonijiet li jkun fihom xi sustanza attiva wahda jew aktar, kostitwiti fil-forma li jiġu fornuti fiha lill-utent, maħsuba biex:

- (a) jipproteġu pjanti jew prodotti minn pjanti kontra kull organiżmu dannuż, jew jipprevjenu l-azzjoni ta’ organiżmi bħal dawk, sakemm sustanzi jew preparazzjonijiet m’humix imfissra xort’ ohra;
- (b) jinfluwenzaw il-processi vitali ta’ pjanti, xort’ ohra milli bħala nutrijent;
- (c) jippreservaw prodotti minn pjanti;
- (d) jeqirdu pjanti mhux mixtieqa; jew
- (e) jeqirdu partijiet ta’pjanti, jivverifikaw jew jipprevjenu t-tinbit ta’ pjanti mhux mixtieqa;

“sustanzi” tfisser elementi kimiċi u l-komposti tagħihom, kif dawn jinsabu b’mod naturali jew bil-manifattura, inkluża kull impurità li inevitabilment tirriżulta mill-process ta’ manifattura;

“sustanzi attivi” tfisser sustanzi jew mikro-organiżmi inkluż kull virus, li jkollhom azzjoni ġenerali jew spċificika:

- (a) kontra organiżmi dannużi; jew
- (b) fuq pjanti, partijiet ta’ pjanti jew prodotti minn pjanti;

Skop.

3. Dawn ir-regolamenti japplikaw għal kull prodott li jkun protett minn privattiva u li jkun soġġett, qabel ma jitqiegħed fis-suq bħala prodott minn pjanti, għal proċedura ta’ awtorizzazzjoni.

Applikazzjoni għal-ċertifikat.

4. (1) Kull min ikun kiseb awtorizzazzjoni għat-tqegħid fis-suq dwar xi prodott jista’ japplika għand il-Kontrullur għal-ċertifikat.

(2) L-applikazzjoni għal tali ġertifikat għandha tiġi pprezentata fi żmien sitt xħur mid-data meta tkun ingħatat l-awtorizzazzjoni għat-tqegħid fis-suq.

(3) Minkejja d-disposizzjonijiet tas-subregolament (2) ta' dan ir-regolament, meta l-awtorizzazzjoni biex prodott jitqiegħed fis-suq tingħata qabel ma tingħata l-privattiva, l-applikazzjoni għal-ġertifikat għandha tiġi pprezentata fi żmien sitt xħur mid-data meta tingħata l-privattiva.

5. Għandu jingħata ġertifikat jekk f'Malta fid-data ta' l-applikazzjoni:

- (a) il-prodott ikun protett minn privattiva;
- (b) tkun ingħatat awtorizzazzjoni biex prodott jitqiegħed fis-suq bħala prodott minn pjanti u din tkun fis-seħħ;
- (c) dik l-awtorizzazzjoni tkun l-ewwel awtorizzazzjoni biex prodott jitqiegħed fis-suq bħala prodott minn pjanti; u
- (d) il-prodott ma kienx digħi nħażu ġertifikat.

6. Applikazzjoni għal-ġertifikat għandu jkun fiha din l-informazzjoni li ġejja:

- (a) l-isem u l-indirizz ta' l-applikant;
- (b) jekk l-applikant ikun qed jiġi rappreżentat minn aġent, l-isem u l-indirizz ta' dak l-aġent;
- (c) in-numru ta' regiżazzjoni tal-privattiva u t-titolu ta' l-invenzjoni;
- (d) id-data u n-numru, jekk ikun hemm, ta' l-ewwel awtorizzazzjoni biex prodott jitqiegħed fis-suq;

Iżda jekk dik l-awtorizzazzjoni tkun ingħatat qabel minn awtorità barra minn Malta li magħha l-Gvern ta' Malta ikollu xi ftehim reċiproku jew internazzjonali dwar ġertifikati supplimentari ta' protezzjoni, id-data, in-numru jekk ikun hemm, u l-pajjiż mnejn tkun ingħatat għall-ewwel darba dik l-awtorizzazzjoni;

- (e) kopja ta' l-awtorizzazzjoni ta' tqiegħid fis-suq flimkien ma sommarju tal-karatteristici tal-prodott u fil-każ li l-ewwel awtorizzazzjoni ta' tqiegħid fis-suq tkun ingħatat minn awtorità

barra minn Malta, kif imsemmi, kopja wkoll ta' dik l-awtorizzazzjoni flimkien ma' sommarju tal-karatteristiċi tal-prodott.

Pubblikazzjoni ta' applikazzjoni.

7. Il-Kontrullur għandu, meta jirċievi applikazzjoni għal-ċertifikat, johrog avviż fil-Gazzetta li jkun fih din l-informazzjoni li ġejja:-

- (a) l-isem u l-indirizz ta' l-applikant;
- (b) in-numru tar-registrazzjoni tal-privattiva;
- (c) it-titolu ta' l-invenzjoni li tingħata privattiva;
- (d) id-data u n-numru, jekk ikun hemm, ta' l-awtorizzazzjoni għat-tqegħid fis-suq u l-prodott identifikat f'dik l-awtorizzazzjoni;
- (e) meta dan ikun japplika, id-data u n-numru, jekk ikun hemm, ta' l-ewwel awtorizzazzjoni għat-tqegħid tal-prodott fis-suq jekk l-ewwel awtorizzazzjoni tkun ingħatat minn awtorità li tkun qiegħda barra minn Malta.

Għoti ta' ċertifikat.

8. (1) Meta l-applikazzjoni għal-ċertifikat tkun skond il-htigiet stabbiliti taħt dawn ir-regolamenti, il-Kontrullur għandu jagħti ċertifikat.

(2) ċertifikat għandu biss jingħata lill-proprietarju tal-privattiva.

(3) Meta fil-fehma tal-Kontrullur l-applikazzjoni ma tkunx thares għal kollox il-htigiet stabbiliti taħt dawn ir-regolamenti, huwa għandu javża lill-applikant skond hekk, liema avviż għandu jkun fih ir-raġunijiet ghaliex l-applikazzjoni ma tkunx konformi ma' dak meħtieg.

(4) L-applikant jista', fi żmien 60 jum minn meta jirċievi l-avviż hawn qabel imsemmi fis-subregolament (3), jirrettifika l-pożiżżjoni tiegħi għas-sodisfazzjon tal-Kontrullur, u fin-nuqqas ta' dan il-Kontrullur għandu jiċħad l-applikazzjoni.

(5) Il-Kontrullur għandu, meta jingħata ċertifikat, johrog avviż fil-Gazzetta li jkun fih l-informazzjoni elenka taħt il-paragrafi (a) sa (e) tar-regolament 7 ta' dawn ir-regolamenti flimkien mad-data li jingħata fiha u meta jkun jiskadi c-ċertifikat.

(6) Jekk applikazzjoni tkun ġiet miċħuda, il-Kontrullur għandu joħrog avviż għaldaqstant fil-Gazzetta. Dak l-avviż għandu

jkun fih l-informazzjoni elenkata taht il-paragrafi (a) sa (e) tar-regolament 7 ta' dawn ir-regolamenti.

(7) Kull dritt imħallas għal xi applikazzjoni li tkun ġiet miċħuda taht dan ir-regolament għandu jintilef.

9. Meta jkun ingħata certifikat taht dawn ir-regolamenti, il-protezzjoni mogħtija bil-privattiva dwar il-prodott għandha tibqa' tapplika għaż-żmien stabbilit taht ir-regolament 10 ta' dawn ir-regolamenti, suġġetta għall-istess limitazzjonijiet u l-istess obbligazzjonijiet.

10. Iż-żmien stabbilit kemm iddu il-licenza għandu jibda jsehh fi tmiem iż-żmien tal-privattiva u għandu jibqa' jsehh għal dak il-perjodu li jkun daqs il-perjodu li jkun skada bejn l-ewwel jum tas-sitt sena li jiġi wara d-data ta' applikazzjoni għal privattiva u d-data ta' l-ewwel awtorizzazzjoni biex prodott jitqiegħed fis-suq f'Malta jew f'xi pajjiż ieħor li miegħu il-Gvern ta' Malta ikollu ftehim reċiproku jew intermazzjonali dwar certifikati supplimentari ta' protezzjoni:

Iżda ż-żmien skadut kif hawn qabel imsemmi ma jista f'ebda kaž itul għal iż-żejed minn ħames snin:

Iżda wkoll, għall-finijiet li jiġi kkalkulat għal kemm żmien idu iċ-ċertifikat, għandha titqies awtorizzazzjoni provviżorja ta' tqiegħid fis-suq għall-ewwel darba, biss jekk din tkun direttament segwita minn awtorizzazzjoni definitiva li tkun tirrigwarda l-istess prodott.

11. (1) Iċ-ċertifikat għandu jiskadi: Meta ċ-ċertifikat jiskadi.

(a) fi tmiem il-perjodu li hemm provdut dwaru fir-regolament 10 hawn qabel; jew

(b) jekk id-detentur taċ-ċertifikat iċedih; jew

(c) jekk ikun hemm xi dritt dovut li ma jithallasx fiziż-żmien dovut; jew

(d) jekk l-awtorizzazzjoni ta' tqiegħid fis-suq dwar dak il-prodott tkun ġiet irtirata.

12. (1) Iċ-ċertifikat ma jkunx validu jekk: Invalidità taċ-ċertifikat.

(a) ma jkunux tharsu l-provvedimenti tar-regolament 5 ta' dawn ir-regolamenti; jew

(b) il-privattiva tkun spicċat qabel ma jiskadi ż-żmien tagħha; jew

(c) il-privattiva tiġi revokata jew limitata daqstant li l-prodott li dwaru jkun ingħata ċ-certifikat ma jibqax aktar protett mill-pretensjonijiet tal-privattiva jew, wara li l-privattiva tkun skadet, ikun hemm raġunijiet għal revoka li kienu kieku jiġgustifikaw revoka jew limitazzjoni bħal dawk.

(2) Kull persuna tista' tippreżenta applikazzjoni lill-Kontrullur għal dikjarazzjoni ta' invalidità ta'certifikat.

Avviż ta' skadenza
jew invalidità.

13. Jekk iċ-ċertifikat jiskadi kif imsemmi fil-paragrafi (b), (c) u (d) tar-regolament 11 ta' dawn ir-regolamenti jew ikun invalidu kif imsemmi fir-regolament 12 ta' dawn ir-regolamenti, il-Kontrullur għandu javża din il-ġraja fil-Gazzetta.

Procedura.

14. Fin-nuqqas ta' provvedimenti proċedurali f'dawn ir-regolamenti, il-provvedimenti proċedurali li japplikaw taht I-Att prinċipali dwar privattiva għandhom japplikaw, daqstant kemm jistgħu jkunu japplikaw, għal certifikat.

Transitorja.

15. Kull prodott li, fid-data meta jibdew iseħħu dawn ir-regolamenti, ikun protett minn privattiva valida u li dwarha tkun inkisbet l-ewwel awtorizzazzjoni għat-tqegħid tiegħu fis-suq f'Malta bħala prodott minn pjanti, jista' jingħata certifikat. F'dan il-każ, iż-żmien ta' sitt xħur imsemmi fis-subregolament 4 (2) ta' dawn ir-regolamenti għandu jibda' jgħodd mill-jum tal-bidu fis-seħħi ta' dawn ir-regolamenti.